



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1913/5 - 2015 මැයි මස 05 වැනි අගනරුවාදා - 2015.05.05

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය රජයේ නිවේදන

එල්.ඩී.බී. 14/2014.

පඩිපාලක සභා ආඥාපනත (136 වන අධිකාරය)

6(2) වන වගන්තිය යටතේ වූ නිවේදනය

කම්කරු අමාත්‍ය එස්. ඩී. නාවින්න වන මම (136 වන අධිකාරය) වූ පඩිපාලක සභා ආඥාපනතේ 6(2) වගන්තිය සමග කියවිය යුතු එකී ආඥාපනතේ 6(1) වගන්තිය යටතේ ක්‍රියා කරමින්, මෙහි උපලේඛනයේ දක්වා ඇති රබර් වැවීමේ හා දළ රබර් නිපදවීමේ කර්මාන්තය සම්බන්ධයෙන් මේ ආඥාපනතේ II වන කොටසේ විධිවිධාන අදාළ වන බවට නියෝග කරනු ලැබේ.

6(1) වගන්තිය යටතේ එකී නියමය කිරීම සඳහා වූ චේතනාව ඒ සම්බන්ධයෙන් වූ විරෝධතා කැඳවුම් කරනු ලබන දැන්වීම ද සමග ගැසට් පත්‍රයේ පළකරනු ලබන නිවේදනයක් මගින් පළ කළ යුතු බවට එකී ආඥාපනතේ 7 වන වගන්තිය යටතේ වූ අවශ්‍යතාවය එය අංක 1789/10 සහ 2012 දෙසැම්බර් මස 17 වන දින දරන අති විශේෂ ගැසට් පත්‍රයේ පළ කිරීම මගින් සපුරා තිබේ.

එස්. ඩී. නාවින්න,
කම්කරු අමාත්‍ය.

2015 අප්‍රේල් මස 29 වැනි දින,
කම්කරු මහ ලේකම් කාර්යාලය,
කම්කරු අමාත්‍යාංශය,
කොළඹ 05.

උපලේඛනය

රබර් වැවීමේ හා දළ රබර් නිපදවීමේ කර්මාන්තය පහත සඳහන් ආකාරයෙන් සමන්විත වන්නේය.

(අ) අක්කර දහයක් හෝ ඊට වඩා වැඩි ප්‍රමාණයේ රබර් වගාවක් හදාවඩා ගැනීම හා සාක්ෂු සප්පායම් කිරීම ;

(ආ) අලෙවි කිරීම සඳහා වූ දළ රබර් නිපදවීම (මෙයට සෑම වර්ගයකම ලේස් රබර්, ස්ක්‍රැප් රබර්, කේන්ද්‍රාපසාරී රබර් සහ technically specified rubber ඇතුළත් වේ.)



මෙම කර්මාන්තයේ පහත සඳහන් කාර්යයන්හි නියැලෙන සේවකයින්ගේ වැඩ මීට ඇතුළත් වේ.

(1) අක්කර දහයක් හෝ ඊට වඩා වැඩි ප්‍රමාණයේ රබර් වගාවක් හඳාවඩා ගැනීම හා නඩත්තු කිරීමේ යෙදී සිටින පහත දක්වා ඇති සේවකයින් :-

(අ) අස්වනු සහායකයින් -

කිරි ගැනීම, කිරි හා ඔට්ටපාළු එකතු කිරීම, කිරි හා ඔට්ටපාළු, එකතු කරන ස්ථාන කරා ගෙන ඒම, බර මැනීම සඳහා සහාය වීම, කිරි කැපීම සිදු කරන ස්ථානය සකස් කිරීම, වැහි ආවරණ වල ආරක්ෂාව සහ රසායනික ද්‍රව්‍ය ආලේපනයෙහි යෙදී සිටින සේවකයින්

(ආ) විවිධ වැඩ සහායකයින් -

පැළ තවාන් වල සියළු වැඩ කටයුතු, අංකුර බද්ධ කිරීම, බිම් සැකසීම, මාර්ග හා පාලම් ඉදිකිරීම, සීමාවල් සකස් කිරීම හා වැටවල් බැඳීම, පාංශු සංරක්ෂණය, කාණු දැමීම හා අළුත් වැඩියාව, පැළ සිටුවීම, වල් නෙලීම (අතින්/රසායනික ද්‍රව්‍ය භාවිතයෙන්) කොළ පෝර යෙදීම, කිරි කැපීමට ගස් ගණන් කිරීම හා සලකුණු යෙදීම, කෘමිනාශක විදීම හා රෝග සම්බන්ධ වැඩ, කිරි කැපුම් කරන ගස් මැනවින් නඩත්තු කිරීම, වැහි ආවරණ සවි කිරීම, කිරි කැපීම සිදු කළ ස්ථානය මැනවින් තබා ගැනීම, පිරිසිදු කිරීමේ කටයුතු යන කාර්යයන්හි යෙදී සිටින සේවකයින් (මුරකරු කංකානි යන සේවකයන් ද ඇතුළත් වේ).

(2) අලෙවි කිරීම සඳහා වූ දළ රබර් නිපදවීමේ යෙදී සිටින පහත දක්වා ඇති සේවකයින් :-

රබර් කිරි එකතු කිරීම, ටැංකිවලට අමු කිරි මාරු කිරීම, භාගිකරණය (කොටස් වලට වෙන් කිරීම) යොදා ඉවත් කිරීම සහ කිරි කැටි ගැසීම, රබර් කිරි මුදවීමේ ක්‍රියාවලිය, දළ රබර් සම්බන්ධයෙන් ක්‍රියා කිරීම සහ නඩත්තුව සහ කිරි සකස් කිරීමේ යන්ත්‍ර සූත්‍ර, තෙත් හා වියළි රබර් ෂීට් හා ලේස් රබර් සම්බන්ධ කටයුතු, සියළුම වර්ගවල අමු රබර් තේරීම, නොමීමර කිරීම සහ ඇසීම, කිරි එකතු කරන උපකරණ ටැංකි, කර්මාන්ත ශාලා පරිශ්‍රය සහ ප්‍රවාහන රථ පිරිසිදු කිරීම, දුම් ශාලා වියළීමේ කුළුණු බොයිලේරු ආදී උපකරණ ක්‍රියා කිරීම සහ නඩත්තුව, දර සකස් කිරීම, රබර් වතු සහ කර්මාන්ත ශාලාවල අපවිත්‍ර ජලය පිරිසිදු කිරීමේ බලාගාරය ක්‍රියාත්මක කිරීම හා නඩත්තුව, කේන්ද්‍රාපසාරී කිරි නිෂ්පාදනය කිරීමේදී කිරිවල ගුණාත්මක භාවය මැනීමේ ක්‍රම විශ්ලේෂණය කිරීම යන කටයුතු

(3) මේ උපලේඛනයේ ඉහත සඳහන් නොවූ ද රබර් වැවීම හා දළ රබර් සකස් කිරීමට අදාළ ආනුශංගික කාර්යයන්හි නියැලෙන්නා වූ ද සේවකයන්ද මෙයින් ආවරණ වේ.

(4) පහත දැක්වෙන කාණ්ඩයන්ට අයත් වන සේවකයන් මෙයට ඇතුළත් නොවේ.

රබර් සාදන්නන්, ඇන්ජින් රියදුරු, ලොරි හා වෑන් රියදුරු, ලිපිකරු, කොන්දොස්තර, කනකපුල්ලේ, ගබඩාභාරකරු, ඩිස්පෙන්සර්, වින්නම්බු, බංගලා සේවක, රෙදි අපුල්ලන්නා, බාබර්, ගුරුවරයා සහ වාට්ටු සේවක